

महाराष्ट्र लोकसेवा आयोग पुरस्कृत
नगरपरिषद मुख्याधिकारी (गट-अ) यांना दि.
१०.०३.२०१४ पासून यशदा, पुणे येथे सुरू
होणाऱ्या मुख्याधिकाऱ्यांच्या पायाभूत
प्रशिक्षणासाठी कार्यमुक्त करण्याबाबत....

महाराष्ट्र शासन
नगर विकास विभाग

शासन आदेश क्रमांक: एमसीओ-२०१४/प्र.क्र. ३०/नवि १४

नवीन प्रशासन भवन, ७ वा मजला, मादम कामा रोड,
हुतात्मा राजगुरु चौक, मंत्रालय, मुंबई ४०० ०३२.

दिनांक : ०४ मार्च, २०१४

वाचा -

- १) शासन आदेश, नगर विकास विभाग, क्रमांक एमसीओ १२१०/४९८/१०/नवि १४, दि.
३१.०१.२०११
- २) शासन आदेश, नगर विकास विभाग, क्रमांक एमसीओ १२१०/प्र.क्र. २१६/नवि १४, दि.
०५.०८.२०११

शासन आदेश -

महाराष्ट्र लोकसेवा आयोगाने राज्यसेवा (मुख्य) परिक्षा-२००६ च्या अंतिम निकालाच्या आधारे शिफारस केलेल्या श्री. अभिजीत सतीश बापट या उमेदवारास परिविक्षाधीन मुख्याधिकारी गट-अ म्हणून उपरोक्त अ.क्र. १ येथील शासन आदेशान्वये नियुक्ती देण्यात आली आहे. तसेच महाराष्ट्र लोकसेवा आयोगाने राज्यसेवा (मुख्य) परिक्षा-२००९ च्या अंतिम निकालाच्या आधारे शिफारस केलेल्या श्री. मिनीनाथ विलास दंडवते व श्री. प्रशांत दत्तात्रय रसाळ या दोन उमेदवारांना परिविक्षाधीन मुख्याधिकारी गट-अ म्हणून उपरोक्त अ.क्र. २ येथील शासन आदेशान्वये नियुक्ती देण्यात आली आहे. तथापि, सदर तीनही उमेदवारांचे यशदा, पुणे येथील पायाभूत प्रशिक्षण पूर्ण झालेले नाही.

०२. राज्यसेवा (मुख्य) परिक्षा-२०१२ च्या अंतिम निकालाच्या आधारे महाराष्ट्र लोकसेवा आयोगाने मुख्याधिकारी गट-अ व गट-ब या पदावर नियुक्तीसाठी शिफारस केलेल्या उमेदवारांचे ४५ दिवसांचे पायाभूत प्रशिक्षण यशदा, पुणे येथे दि. १०.०३.२०१४ ते दि. २३.०४.२०१४ या कालावधीत पार पडणार आहे.

०३. सबब, वर नमुद केलेल्या तीनही अधिकाऱ्यांना मुख्याधिकाऱ्यांचे पायाभूत प्रशिक्षण पूर्ण करता यावे म्हणून सन २०१२ च्या तुकडीतील परिविक्षाधीन मुख्याधिकाऱ्यांबरोबर वरील तीन अधिकाऱ्यांना पायाभूत प्रशिक्षणासाठी उपस्थित रहाण्याची परवानगी देण्यात येत आहे.

०४. तरी, श्री. अभिजीत बापट, मुख्याधिकारी, सातारा नगरपरिषद, जि. सातारा, श्री. मिनीनाथ दंडवते, जिल्हा प्रकल्प अधिकारी, ठाणे, व श्री. प्रशांत रसाळ, मुख्याधिकारी, हिंगणघाट नगरपरिषद, जि. वर्धा यांना दि. १०.०३.२०१४ पासून यशदा, पुणे येथे सुरु होणाऱ्या पायाभूत प्रशिक्षण कार्यक्रमासाठी त्यांच्या संबंधित नियंत्रक अधिकाऱ्यांनी स्थानिक व्यवस्था करून या अधिकाऱ्यांना प्रशिक्षणासाठी कार्यमुक्त करावे.

०५. आयुक्त तथा संचालक, नगरपरिषद प्रशासन संचालनालय, वरळी, मुंबई यांनी वरील तीनही अधिकाऱ्यांच्या परिविक्षाधीन कालावधी समाप्तीचे प्रस्ताव शासनास सादर करताना त्यांनी त्यांच्या पायाभूत प्रशिक्षण कार्यक्रम समाधानकारकरित्या पूर्ण केला आहे किंवा कसे याबाबतचा अहवाल शासन सादर करावा.

०६. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३०४१८०८४२३४२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मिलिंद कुळकर्णी)

कार्यासन अधिकारी, महाराष्ट्र शासन

प्रत,

१. महासंचालक, यशवंतराव चव्हाण विकास प्रशासन प्रबोधिनी, राजभवन आवार, बाणेर रस्ता, पुणे.
२. आयुक्त तथा संचालक, नगरपरिषद प्रशासन संचालनालय, वरळी, मुंबई ४०० ०३०.
३. विभागीय आयुक्त तथा प्रादेशिक संचालक, नगरपरिषद प्रशासन - कोकण विभाग/ पुणे विभाग/ नागपूर विभाग.
४. जिल्हाधिकारी- ठाणे/ सातारा/ वर्धा.
५. जिल्हा कोषागार अधिकारी- ठाणे
६. अध्यक्ष, नगरपरिषद- सातारा/ हिंगणघाट
७. संबंधित मुख्याधिकारी
८. प्रधान सचिव (नवि-२) यांचे विशेष कार्य अधिकारी, नगर विकास विभाग, मंत्रालय, मुंबई ४०० ०३२.
९. निवड नस्ती/ नवि १४